

حه‌فصه‌ی کچی عومه‌ر(دایکی باوه‌رداران) (رضی الله عنهما)

ناوی حه‌فصه‌ی کچی عومه‌ری کورپی خه‌ططابی کورپی نوفه‌یله، دایکی ناوی
زه‌ینه‌بی کچی مه‌ظعوونه.^۱

خالۆی زه‌ینه‌ب ناوی عوئمانی کورپی مه‌ظعوون بوو که یه‌کیک بوو له‌گه‌وره
هاوه‌لان.^۲

خالۆیه‌کی تری ناوی سائیب بوو که ئه‌ویش له‌کۆچه‌رانی یه‌که‌می خاکی
حه‌به‌شه‌بوو، ئه‌ویش گه‌رایه‌وه‌و چوو‌یه مه‌دینه‌و به‌شداری به‌دری کرد.^۳

خالۆیه‌کی تری ناوی عه‌بدو‌لا بوو که ئه‌ویش له‌گه‌ل دوو براکه‌ی تری کۆچی
کرد بۆ حه‌به‌شه‌و گه‌رایه‌وه‌و چوو‌یه مه‌دینه‌و به‌شداری غه‌زای به‌دری کرد.^۴

خالۆیه‌کی تری ناوی قودامه‌ بوو که ئه‌میش هاوشیوه‌ی براکانی تری
کۆچی حه‌به‌شه‌و غه‌زای به‌دری بینی، دواتریش به‌شداری هه‌موو غه‌زاکانی
تریشی کردو دوا‌ی سه‌رده‌می پیغه‌مبه‌ریش (ﷺ) ژیا.^۵

۱ - الطبقات الكبرى لابن سعد، ج 8، ص 81.

۲ - أسد الغابة، ج 3، ص 620.

۳ - أسد الغابة، ج 2، ص 383.

۴ - أسد الغابة، ج 3، ص 405.

۵ - أسد الغابة، ج 4، ص 417.

حه‌فصه برایه‌کی هه‌بوو به ناوی عه‌بدو‌لای کوری عومه‌ر که یه‌کیکه له هاوه‌له گه‌نج و زور ناسراوه‌کانی پیغه‌مبه‌ر(ﷺ)^۱، حه‌فصه شه‌ش سال له عه‌بدو‌لای برای گه‌وره‌تر بوو.^۲

برایه‌کی تری هه‌بوو به ناوی زهید که له سه‌رده‌می پیغه‌مبه‌رایه‌تیدا له‌دایک بوو.^۳

برایه‌کی تری ناوی عه‌بدو‌رپه‌حمان بوو که ئه‌میش له هاوه‌لانی پیغه‌مبه‌ر(ﷺ) بوو.^۴

برایه‌کی تری ناوی عاصم بوو که له کو‌تاییه‌کانی سه‌رده‌می پیغه‌مبه‌ردا(ﷺ) له‌دایک بوو و دایکی ناوی جه‌میله بوو.^۵

برایه‌کی تری ناوی عه‌بدو‌رپه‌حمان بوو که ئه‌مه‌یان به عه‌بدو‌رپه‌حمانی ناوه‌ند ناسرا‌بوون واته بچوو‌کتر بوو له عه‌بدو‌رپه‌حمانی برا گه‌وره‌ی، ئه‌م برایه‌ی له سه‌رده‌می خیلافه‌تی باوکیدا وه‌فاتی کرد.^۱

۱ - الإصابة في تمييز الصحابة، ج4، ص 181.

۲ - سير أعلام النبلاء، ج2، ص 227.

۳ - الإصابة في تمييز الصحابة، ج2، ص 628.

۴ - الإصابة في تمييز الصحابة، ج4، ص 339.

۵ - الإصابة في تمييز الصحابة، ج5، ص 3.

برایه‌کی تری ناوی عوبه‌یدولا بوو که له سه‌رده‌می پیغه‌مبه‌ردا(ﷺ) له دایک بوو و دایکی ناوی ئومموکلثومی کچی جه‌روه‌ل بوو، عوبه‌یدولا له سه‌رده‌می خیلافه‌تی باوکیدا به‌شداری جیهادی کرد.^۲

حه‌فصه خوشکیکی هه‌بوو به ناوی سه‌فیه و له غه‌زای خه‌بیه‌ردا به‌شداری کرد،^۳ خوشکیکی تریشی هه‌بوو به ناوی فاتیمه که له باوکیه‌وه خوشکی بوو.^۴

کاتیک حه‌فصه له دایک بوو هیشتا پیغه‌مبه‌ر(ﷺ) نه‌بوو بوو به پیغه‌مبه‌ر(ﷺ)، واته سه‌رده‌می نه‌فامی بوو، ئه‌وکات بوو که قوره‌یشیه‌کان که عبه‌یان بنیاد ده‌نایه‌وه، ئه‌مه‌ش پینج سال پیش ماوه‌ی پیغه‌مبه‌رایه‌تی بوو.^۵

حه‌فصه ژنی خونه‌یسی کری حوزافه‌ی سه‌همی بوو، ئه‌م می‌رده‌ی یه‌کیک بوو له‌وانی‌ه زۆر زوو موسلمان بوو بوو، یه‌کیک بوو له به‌شداربوانی

۱ - الإصابة في تمييز الصحابة، ج 5، ص 44.

۲ - الإصابة في تمييز الصحابة، ج 5، ص 52.

۳ - أسد الغابة، ج 7، ص 189.

۴ - موطأ مالك، الرقم 1274.

۵ - الطبقات الكبرى لابن سعد، ج 8، ص 81.

کۆچی حه‌به‌شه، دواتر گه‌رایه‌وه‌و چوو بۆ مه‌دینه، له‌و‌ییش به‌شداری کرد له‌غه‌زاکانی به‌در و ئو‌حوددا، له‌غه‌زای ئو‌حوددا خونه‌یس بریندار بوو و برینه‌که‌ی لێی قورس کرد و به‌وه‌هۆیه‌وه‌ مرد، ئینجا پی‌غه‌مبه‌ر(ﷺ) حه‌فصه‌ی به‌هاوسه‌ر گرت.^۱

کاتی‌ک حه‌فصه‌ بی‌وه‌ژن که‌وت، عومه‌ری باوکی بریاری دا می‌ردی‌کی باش بدو‌زیته‌وه‌ بۆ کچه‌که‌ی، بۆیه‌ پی‌شنیازی کرد بۆ ئه‌بو‌به‌کر تا به‌هاوسه‌ری بگری‌ت، به‌لام ئه‌بو‌به‌کر ره‌زامه‌ندی ده‌رنه‌ب‌ری، ئینجا پی‌شنیازی کرد بۆ عومه‌ر، ئه‌و‌یش ره‌زامه‌ندی ده‌رنه‌ب‌ری و وتی ب‌روام نیه‌ بتوانم ئه‌م ماوه‌ ژن به‌ینم، عومه‌ریش به‌وه‌ دلته‌نگ بوو و جو‌ری‌ک له‌ بی‌تاقه‌تی رووی تی‌کرد و چوو لای پی‌غه‌مبه‌ر(ﷺ) سکا‌لای کرد که‌ چی روویداوه، ئه‌و‌یش فه‌رمووی(یتزوج حفصه‌ من هو خیر من عثمان و یتزوج عثمان من هی خیر من حفصه‌)، (که‌سی باشت‌ر له‌ عوسمان حه‌فصه‌ به‌هاوسه‌ر ده‌گری‌ت و عوسمانیش که‌سی باشت‌ر له‌ حه‌فصه‌ به‌هاوسه‌ر ده‌گری‌ت)، ئه‌وه‌بوو پی‌غه‌مبه‌ر(ﷺ) داوای حه‌فصه‌ی کرد و به‌هاوسه‌ری گرت، دواتر که‌ ئه‌بو‌به‌کر عومه‌ری بینی وتی دلته‌ شتی‌ک نه‌کات به‌رامبه‌رم، من بی‌ستبووم که‌ پی‌غه‌مبه‌ری خوا(ﷺ) باسی حه‌فصه‌ی ده‌کرد، بۆیه‌ —ئه‌مه‌شم پی‌

۱ - أسد الغابة، ج2، ص 181.

نه‌وتیت - وتم با نه‌ینی پیغه‌مبه‌ر (ﷺ) ئاشکرا نه‌که‌م، به دلنیا‌ییشه‌وه پیغه‌مبه‌ر (ﷺ) حه‌فصه‌ی به‌هاوسه‌ر نه‌گرتایه من داوام ده‌کرد و به‌هاوسه‌رم ده‌گرت.^۱

وه‌ستانیک

به چه‌ند گئیرانه‌وه‌یه‌ک هاتووه که کاتیک روقییه‌ی کچی پیغه‌مبه‌ر (ﷺ) وه‌فاتی کرد که ژنی عوسمان بوو، عوسمان زور دلگران بوو، بویه عومه‌ر پیشنیازی بو کرد تا حه‌فصه‌ی کچی به‌هاوسه‌ر بگریت، به‌لام ئه‌و رازی نه‌بوو،^۲ به‌لام ده‌زانی کاتیک غه‌زای به‌در روویدا روقییه‌ی نه‌خوش بوو، بویه به‌ویستی پیغه‌مبه‌ر (ﷺ) عوشمان لای روقییه‌ی مایه‌وه، به‌لام پیش ئه‌وه‌ی پیغه‌مبه‌ر (ﷺ) بگاته‌وه ناو مه‌دینه روقییه‌ی کۆچی دوا‌یی کرد،^۳ به‌لام هاوسه‌رگیری پیغه‌مبه‌ری خوا (ﷺ) له‌گه‌ل حه‌فصه‌دا به‌پیی رای دروست له‌سالی سییه‌می کۆچیدا بووه، چونکه‌ خونه‌یسی می‌ردی حه‌فصه‌ له

۱ - صحیح البخاری، الرقم 3802، مسند احمد بن حنبل، الرقم 4647، مسند أبي يعلى الموصلي، الرقم 7، سير أعلام النبلاء، ج 2، ص 228.

۲ - الطبقات الكبرى لابن سعد، ج 8، ص 82.

۳ - أسد الغابة، ج 7، ص 126.

جه‌نگی ئو‌حوددا بریندار بوو و به‌و هۆیه‌وه مرد،^۱ تهنه‌ا له‌ گێرانه‌وه‌یه‌کدا هیناویه‌تی که‌ خونه‌یس له‌ گه‌رانه‌وه‌ی له‌ به‌ردا مردووه،^۲ به‌لام هه‌موو راکانی تر به‌ گێرانه‌وه‌کانی تری ئیبن سه‌عدیشه‌وه‌ به‌لگه‌ی ئه‌وه‌ن که‌ خونه‌یس له‌ ئو‌حوددا به‌شدار بووه‌و تیایدا بریندار بووه‌و به‌و هۆیه‌وه‌ پاش ئو‌حود مردووه، جا ئه‌مه‌ ده‌یسه‌لمینیت که‌ ئه‌و رووداوه‌ په‌یوه‌ست نه‌بووه به‌ کاتی مردنی روقیه‌ی کچی پیغه‌مبه‌ری خواوه (ﷺ)، ئه‌وه‌تا ئیبن سه‌عدیش ده‌لێت خونه‌یسی می‌ردی حه‌فصه‌ له‌ پاش دوو سال و یه‌ک مانگ پاش کۆچی مه‌دینه‌ وه‌فاتی کرد،^۳ ده‌ی دوای مردنی خونه‌یس ماوه‌ی عیدده‌ی حه‌فصه‌ ته‌واو بووه‌ ئینجا پیغه‌مبه‌ر (ﷺ) به‌ هاوسه‌ری گرتووه‌.

پیغه‌مبه‌ر (ﷺ) له‌ سالی سنییه‌می کۆچیدا حه‌فصه‌ی به‌هاوسه‌رگرت،^۴ ئه‌م رایه‌ش رای زۆرینه‌ی زانایانه،^۵ جا به‌و پییه‌ی له‌ پینچ سال پێش

۱ - الإستیعاب فی معرفة الأصباح، ج 2، ص 452، الإصابة فی تمییز الصحابة، ج 2، ص 345، أسد الغابة، ج 2، ص 181.

۲ - الطبقات الکبری لابن سعد، ج 8، ص 217.

۳ - الطبقات الکبری لابن سعد، ج 3، ص 392.

۴ - سیر أعلام النبلاء، ج 2، ص 227.

۵ - الإستیعاب فی معرفة الأصباح، ج 4، ص 1811.

پیغه‌مبه‌رایه‌تی له‌دایک بووبیت و له‌سالی سیی کۆچیدا بووبیته‌هاوسه‌ری
پیغه‌مبه‌ر(ﷺ)، واته‌ته‌مه‌نی نزیکه‌ی بیست سالیک بووه.^۱

هاوسه‌رگیری حه‌فصه‌ی دوای عائیشه‌بوو، واته‌پیغه‌مبه‌ر(ﷺ) پاش
عائیشه‌ی حه‌فصه‌ی به‌هاوسه‌رگرتوووه.^۲

عائیشه و حه‌فصه‌ی دایکانی باوه‌رداران غیره‌یه‌کیان هه‌بوو به‌رامبه‌ر به
هه‌لوئیسیتیک که پیغه‌مبه‌ر(ﷺ) له‌گه‌ل زه‌ینه‌بی کچی جه‌ش هه‌یبوو،
حه‌فصه‌ی دوای عائیشه‌و زه‌ینه‌بیش دوای حه‌فصه‌ی بو به‌هاوسه‌ری
پیغه‌مبه‌ر(ﷺ)، پیغه‌مبه‌ر(ﷺ) که ده‌چوو بو لای زه‌ینه‌ب لای ئه‌و
هه‌نگوینی ده‌خوارد، عائیشه‌و حه‌فصه‌ش برپاریاندا پیکه‌وه کاریک بکه‌ن
پیغه‌مبه‌ر(ﷺ) راگرن له‌و خواردنی هه‌نگوینه، بویه برپاریان دا
پیغه‌مبه‌ر(ﷺ) بچیت بو لای هه‌رکامیان بلین ئه‌وه مه‌غافیرت
خواردوووه(خواردنیکی خوشی بون ناخوشه)، ئه‌و بونه‌ت لی دیت،
پیغه‌مبه‌ریش(ﷺ) که ئه‌وه‌ی پی و ترا فه‌رمووی(نا، به‌لام من لای زه‌ینه‌بی
کچی جه‌ش هه‌نگوینم خواردوووه، ئیتر هه‌رگیز نایخوم و سویندیشم

۱ - سیر أعلام النبلاء، ج 2، ص 227

۲ - الإصابة في تمييز الصحابة، ج 7، ص 582.

خواردوو، هه‌والی ئه‌مه‌ش مه‌لی به‌که‌س)،^۱ ئه‌وه‌بوو خوی گه‌وره‌ ئایه‌تی دابه‌زنده‌ خواره‌وه (یا ائیه‌ا النبیه‌ لی‌م تحرم‌ ما‌ احل‌ الله‌ لک‌ تبغی‌ مرصات‌ أزواجک‌ والله‌ عفور‌ رحیم‌، قد‌ فرض‌ الله‌ لکم‌ تحله‌ ایمانکم‌ والله‌ مولاکم‌ وهو‌ العلیم‌ الحکیم‌، واذ‌ أسر‌ النبیه‌ إلی‌ بعض‌ أزواجہ‌ حدیثاً فلما‌ نبات‌ به‌ وأظہرہ‌ الله‌ علیہ‌ عرف‌ بعضہ‌ وأعرض‌ عن‌ بعض‌ فلما‌ نبات‌ا‌ به‌ قالت‌ من‌ أنبأک‌ هذا‌ قال‌ نبأنی‌ العلیم‌ الخبیر، یا‌ ائیه‌ا‌ الذین‌ آمنوا‌ قوا‌ أنفسکم‌ وأهلیکم‌ نارا‌ وقودها‌ الناس‌ والحجاره‌ علیہا‌ ملأکة‌ غلاظ‌ شداد‌ لا‌ یعصون‌ الله‌ ما‌ أمرهم‌ ویفعلون‌ ما‌ یؤمرون‌)،^۲ (ئهی پیغه‌مبه‌ر (ﷺ) بوچی شتی‌ک له‌ خوت‌ حه‌رام‌ ده‌که‌یت‌ که‌ خوا‌ بو‌ی‌ هه‌لال‌ کردوویت‌ تو‌ ره‌زومه‌ندی‌ ژنه‌کانت‌ ده‌وی‌ له‌ کاتی‌کدا‌ خوا‌ لی‌خوشبووی‌ میه‌ره‌بانه‌، بی‌گومان‌ خوا‌ دایناوه‌ بو‌تان‌ هه‌لوه‌شانندنه‌وه‌ی‌ سوینده‌کانتان‌ خوا‌ کارساز‌ و‌ دوستی‌ ئیوه‌یه‌ وه‌ ئه‌و‌ زانای‌ کاردروسته‌، کاتی‌ک‌ که‌ پیغه‌مبه‌ر (ﷺ) به‌نه‌ینی‌ لای‌ هه‌ندی‌ له‌ ژنه‌کانی‌ قسه‌یه‌کی‌ درکاند‌ ئینجا‌ که‌ ئه‌و‌ (ژنه‌) قسه‌که‌ی‌ کرد (بو‌ هه‌وی‌که‌ی‌) خواش‌ پیغه‌مبه‌ری (ﷺ) ئا‌گادار‌ کرد (پیغه‌مبه‌ر (ﷺ)) هه‌ندی‌ک‌ (له‌ قسه‌کان‌) ی‌ باسکرد‌ و‌ بی‌ ده‌نگ‌ بوو‌ له‌ هه‌ندی‌کی‌ تری‌ ئینجا‌ که‌ پی‌ی‌ وت‌ (ژنه‌که‌ی‌) وتی‌: کی‌ ئه‌مه‌ی‌ پی‌ گه‌یاندی‌ فه‌رمووی‌ خوی‌ زانای‌ ئا‌گادار‌ پی‌ی‌ گه‌یاندی‌م، ئهی‌ (حه‌فصه‌ و

۱ - صحیح البخاری، الرقم 4630.

۲ - صحیح مسلم، الرقم 2772.

عائیشه) ئەگەر هه‌ردووکتان ته‌وبه بکه‌ن و بگه‌رینه‌وه بۆ لای خودا (جی‌ی خۆیه‌تی) چونکه به‌پاستی دلتان لایدا (له‌هه‌ق و پاستی) وه ئەگەر پشتی یه‌کتر بگرن له‌ دژی پیغه‌مبه‌ر(ﷺ) (سه‌رکه‌وتوو نابن) چونکه بیگومان خوا پشگیری ئەوه‌و هه‌روه‌ها جوهره‌ئیل و ئیمانداره‌ چاکه‌کانیش دوا‌ی ئەوان فریشته‌کانیش پشتیوانی ئەون).

وه‌ستانیک

له‌ گێرانه‌وه‌یه‌کی تری موسلیمدا هه‌مان به‌سه‌ره‌ات هاتوو، به‌لام وا هاتوو که‌ خاوه‌نی هه‌نگوینه‌که‌ هه‌فصه‌ بووه‌و پلان دانانه‌که‌ش عائیشه‌و سه‌وده‌ بون،^۱ به‌لام ئیبن‌ه‌جر له‌ شه‌رحی بوخاریدا به‌ وردی ئەوه‌ ده‌خاته‌پروو که‌ ده‌گونجیت ئەو رووداوه‌ جاریکی تر بووبیت و په‌یوه‌ست نه‌بووه‌ به‌م رووداوه‌و به‌ دابه‌زینی ئەم ئایه‌تانه‌وه‌، چونکه‌ رووداوی هه‌نگوینه‌که‌ی زه‌ینه‌ب و پی‌ ناخۆش بوونی عائیشه‌و هه‌فصه‌ چه‌سپاوه‌، له‌و باره‌شه‌وه‌ مشتومپیکی ورد دینیت، ئەو پی‌ وایه‌ که‌ له‌وانه‌یه‌ رووداوه‌که‌ی هه‌نگوین خواردن لای هه‌فصه‌ پیش ئەم رووداوه‌ بووبیت و

۱ - صحیح مسلم، الرقم 2773.

په‌یوه‌ست نه‌بووبیّت به‌و ئایه‌تانه‌وه،^۱ به‌لام ئه‌مه ورده‌کاری ده‌ویّت، چونکه ناکریّت پیغه‌مبه‌ر (ﷺ) دوو جار به‌همان رووداو تیکه‌وتبیّت، وه‌ک خوی له‌فهرموده‌یه‌کدا ده‌فهرموویّت (لا یلدغ المؤمن من جحر واحد مرتین)،^۲ (باوه‌ردار دوو جار له‌کونی‌کدا ناگه‌زریّت)، ناگونجیّت پیغه‌مبه‌ر (ﷺ) یه‌که‌م جار به‌و جوّره‌ی به‌رامبه‌ر کرابیّت و بوّ جاری دووه‌میش هه‌مان شتی به‌رامبه‌ر کرابیّت و هه‌ستی پیّ نه‌کردبیّت، دوور بیّت له‌پیغه‌مبه‌ری خواوه (ﷺ) ئه‌مه به‌لاوازنانی هه‌ست و پیژانیی پیغه‌مبه‌ری خوایه (ﷺ)، بوّیه ده‌کریّت ئه‌گه‌ریکی تر هه‌بیّت، ئه‌ویش ئه‌وه‌یه ده‌بیّت پیغه‌مبه‌ر (ﷺ) ئاگادار نه‌بووبیّت به‌رووداوی یه‌که‌م و ئه‌و شتی بوّ ئاشکرا نه‌بووبیّت تا له‌رووداوی دووه‌مدا ئینجا خوی گه‌وره ئاشکرای کردبیّت، چونکه وه‌ک هاتووه کاتیکی هه‌ریه‌ک له‌عائیشه‌و سه‌وده وا ده‌لین به‌پیغه‌مبه‌ری خوا (ﷺ) و ئه‌ویش ده‌چیته‌وه بوّ لای حه‌فصه،

۱ - فتح الباری، ج 9، ص 376 - 377.

۲ - صحیح البخاری، الرقم 5787، صحیح مسلم، الرقم 5427، صحیح ابن حبان، الرقم 664، سنن أبي داود، الرقم 4241، سنن الدارمی، الرقم 2731، مسند احمد بن حنبل، الرقم 8725، المعجم الاوسط للطبرانی، الرقم 6889.

حه فسه ده لیت ئه ی پیغه مبهری خوا(ﷺ) له و هه نگوینه ت بو تیبکه م؟
ئویش ده فهرمویت نا پیوستم نیه، ئینجا سه وده به عائیشه ی وت
سوحانه لا، به خوا ئه و هه نگوینه مان لی حه رام کرد، عائیشه ش به سه وده ی
وت بیده نگ به،^۱ بویه نابینین هیچ سویند خواردنیکی تیدا بووبیت بو
نه خواردنی و باسی دابه زینی ئایه ته که شی تیدا نیه.

به هه رحال ئه م رووداوه به لگه یه له سه ر بوونی غیره لای ئافره تان، وه ک
ده بینین ئوممو سه له مه ی دایکی باوه پداران خو ی دان به وده دا ده نیّت و
کاتیک پیغه مبه ر(ﷺ) داوای ده کات ئه و ده لیت ئاخو من ئافره تیکم
غیره یه کی زورم تیدا هه یه،^۲ هه روه ها کاتیک پرسیار ده کریت ئه ی
پیغه مبهری خوا(ﷺ) بوچی ئافره تیکی پشتیوانان به هاوسه ر ناگریت؟
ئویش له وه لامدا ده فهرمویت (إن فیهم غیره شدیدة)،^۳ (ئه وان غیره یه کی
زور زوریان تیدایه).

۱ - صحیح مسلم، الرقم 2773.

۲ - مسند أحمد بن حنبل، الرقم 16024،

۳ - المعجم الأوسط للطبرانی، الرقم 8367، السنن الکبری للنسائی، الرقم 5197، معجم أبي يعلى
الموصلی، الرقم 160.

هه‌روه‌ک ئه‌م رووداوه به‌لگه‌یه له‌سه‌ر ئه‌وه‌ی که مه‌عصوم بوون بۆ دایکانی باوه‌ردارانیش نه‌هاتوووه و ئه‌وانیش که وتووونه ته‌هه‌له‌وه و ته‌وبه‌یان له‌سه‌ر واجب بووه، ئه‌مه‌ش جیاوازی مه‌نه‌ه‌جی ئه‌هلی سوننه‌یه که ته‌نانه‌ت بۆ ژنانه‌ی پیغه‌مبه‌ران و نزیکترین که‌سانی پیغه‌مبه‌ران قایل نین به مه‌عصوم بوون، به‌لکو مافی عه‌داله‌تیا ن پیده‌ده‌ن.

هه‌روه‌ک ئه‌مه به‌لگه‌یه‌کی جوان و روونه بۆ موسلمان تا ئه‌گه‌ر هه‌له‌یه‌کی له‌هه‌ر که‌سیک به‌دی کرد نه‌یکاته بیانوو بۆ سفرکردنه‌وه یان شکاندنی ئه‌و که‌سه، چونکه مرؤف هه‌رکات جیی هه‌له‌کردنه‌و ده‌که‌ویته هه‌له‌وه، ده‌بینین ئه‌وه هاوسه‌رانی پیغه‌مبه‌ری خوان (ﷺ) و دایکانی باوه‌رداران، که‌چی ده‌که‌ونه هه‌له‌وه و ته‌وبه‌ش ده‌که‌ن و خوای گه‌وره‌ش نایانشکینیتته‌وه، به‌لکو پیشنیازی ته‌وبه‌یان بۆ ده‌خاته‌پوو، پیغه‌مبه‌ریش (ﷺ) هه‌لو‌یستی قورسی نه‌گرته‌به‌ر به‌رامبه‌ریان و کاره‌که‌ی جیهیشت بۆ فه‌رمانی خوا، که‌چی ده‌بینین له‌رۆژگاری ئه‌م‌پۆدا موسلمانانیک هه‌ن چاو داده‌خه‌ن له‌ئاست هه‌ول و ماندویتی بانگه‌واز و جیهاد و ره‌نجی ده‌یان یان سه‌دان بانگخوازی ری‌ی خوادا و به‌بینینی هه‌له‌یه‌ک له‌هه‌ر که‌سیک له‌وانه ده‌که‌ونه زه‌فکردنه‌وه‌ی هه‌له‌که‌ی و شکاندنی و ئیدی به‌که‌م ته‌ماشاکردنی، جا خۆ ئه‌گه‌ر وا بوایه ده‌بوو ئه‌م ژنانه‌ی پیغه‌مبه‌ر (ﷺ) له‌و ئاسته به‌رزه‌یان دامالرابان و ده‌رکرابان، به‌لام ئایا خوا و پیغه‌مبه‌ر (ﷺ) بپیار و

خویندنه‌وه‌یان بۆ باری مرۆیی وایه؟ نه‌خیر، خوا دایناوه مرۆڤ هه‌له‌ ده‌کات و ته‌وبه‌ی له‌سه‌ر واجب ده‌بیّت، وه‌ک پی‌غه‌مبه‌ر (ﷺ) ده‌فه‌رمو‌یت (کل بني آدم خطاء و خير الخطائين التوابون)، (هه‌موو ئاده‌میزاد هه‌له‌کارن و چاکترینی هه‌له‌کاران ته‌وبه‌کارانن)، ته‌نانه‌ت خوای گه‌وره دایناوه هه‌ر ده‌بیّت مرۆڤ هه‌له‌ بکات و ته‌وبه‌ی لی بکات، وه‌ک له‌ فه‌رموده‌ی پی‌غه‌مبه‌ردا (ﷺ) هاتووه (والذي نفسي بيده لو لم تذنبا لذهب الله بكم، ولجاء بقوم يذنبون فيستغفرون الله فيغفر لهم)،¹ (سویند به‌وه‌ی گیانی منی به‌ده‌سته ئه‌گه‌ر ئیوه تاوان نه‌که‌ن، به‌ دُنیا‌یی‌ه‌وه خوای گه‌وره ئیوه لاده‌بات و خه‌لکانیک دینیت که تاوان ده‌که‌ن و ئینجا داوای لیخۆشبوون له خوا ده‌که‌ن و خوای گه‌وره‌ش لییان خۆش ده‌بیّت)، جا برا و خوشکی موسلمان هه‌چ کات خه‌تی زه‌رب لیدان بۆ موسلمانان به‌کار مه‌هینه‌و به هه‌له‌ یان چه‌ند هه‌له‌ی موسلمانیک مه‌که‌وه‌ره که م سه‌یرکردن و خراپ باس کردنی، با موسلمانه‌که له هه‌ر ئاستیکدا بیّت.

عومه‌ری کورپی خه‌تتاب ده‌لیت من و دراوسییه‌کی پشتیوانیم که له سه‌رووی شاری مه‌دینه‌وه بووین هه‌ر رۆژه‌و یه‌کیکمان داده‌به‌زی بۆ لای پی‌غه‌مبه‌ر (ﷺ)، ئیتر ئه‌وه‌مان ده‌چوو هه‌والی سه‌روش و پی‌غه‌مبه‌ری

1 - صحیح مسلم، الرقم 5042، مسند أحمد بن حنبل، الرقم 7874.

خوای (ﷺ) ده‌هینا بۆ ئەوی ترمان، جارێک که سه‌ره‌ی پشتیوانیه‌که بوو، گه‌رپایه‌وه‌و به‌ توندی دای له‌ ده‌رگا و منیش ته‌واو ترسام، وتی شتیکی گه‌وره‌ روویداوه، مه‌سه‌له‌که‌ی بۆ باس کرد، منیش چووم بۆ لای حه‌فصه‌و بینیم ده‌گری، وتم ئایا پیغه‌مبه‌ر (ﷺ) ته‌لاقی داون؟ ئەویش وتی نازانم، ئینجا چووم بۆ لای پیغه‌مبه‌ر (ﷺ) و هه‌ر به‌ پیوه‌ وه‌ستابووم وتم ئایا ژنه‌کانت ته‌لاقی داون؟ ئەویش فه‌رمووی نا، منیش وتم الله أكبر.^۱

جیا له‌و رووداوه پیغه‌مبه‌ر (ﷺ) ته‌لاقیکی حه‌فصه‌ی دا، دواتر گه‌رپایه‌وه‌ بۆ لای خو‌ی، چونکه جبه‌ئیل هات بۆ لای پیغه‌مبه‌ر (ﷺ) و پیی فه‌رموو (راجع حفصة، فإنها صوامه قوامه، و إنها زوجتك في الجنة)،^۲ (حه‌فصه‌ بگه‌رپه‌وه، چونکه ئەو زۆر رۆژووگر و زۆر شه‌ونویژکه‌ره، هه‌روه‌ها ئەو هاوسه‌رت ده‌بیئت له‌ به‌هه‌شتدا).

۱ - صحیح البخاری، الرقم 89.

۲ - المستدرک علی الصحیحین، الرقم 6799، المعجم الکبیر للطبرانی، الرقم 15721، سکت عنه الذهیبی فی التلخیص، صال الألبانی أما تطلیقه لحفصة و کونه أمر بإرجاعها صحیح، أما قول جبریل (راجعها...) حسن، انظ سلسله‌ الاحادیث الصحیحة، الرقم 2007،

کاتیك حه‌فصه ته‌لاق درابوو، عومه‌ر چوو بو لای و بینی حه‌فصه ده‌گری، وتی بوچی ده‌گریته؟ له‌به‌رئه‌وه‌ی پیغه‌مبه‌ر(ﷺ) ته‌لاقی داویت؟
ئه‌و ته‌لاقی داویت و له‌به‌ر من ده‌تگی‌پیتته‌وه، ده‌به‌خوا ئه‌گه‌ر جاریکی تر ته‌لاقت بدات هه‌رگیزاو هه‌رگیز قسه‌ت له‌گه‌ل ناکه‌م.^۱

حه‌فصه ده‌لایت روژیک پیغه‌مبه‌ر(ﷺ) له‌ماله‌وه بوو و جله‌که‌ی خستبووه نیوان رانه‌کانی، ئه‌وه‌بوو ئه‌بووبه‌که‌هات و داوی مؤله‌تی کرد و مؤله‌تی پیدراو هاته ژوره‌وه، پیغه‌مبه‌ر(ﷺ) هه‌روه‌ک خوی مایه‌وه‌و خوی تیکنه‌دا، ئینجا عومه‌ریش هات و به‌هه‌مان شیواز روویدا، ئینجا عه‌لی هات و هه‌مان شت روویدا، ئینجا هاوه‌لانیکی تر هاتن و پیغه‌مبه‌ر(ﷺ) هه‌یچ خوی تیکنه‌دا و هه‌ر له‌و شیوه‌ی خویدا مایه‌وه، ئینجا عوسمان هات و داوی مؤله‌تی کرد، مؤله‌تی پیدرا تا بیته‌ژوره‌وه، خیرا پیغه‌مبه‌ر(ﷺ) جله‌کانی ریککرد، ئینجا که‌وتنه‌ قسه‌کردن و پاش ماوه‌یه‌ک خه‌لکه‌که‌چوون، ئینجا منیش وتم ئه‌ی پیغه‌مبه‌ری خوا(ﷺ) ئه‌بووبه‌که‌ر و عومه‌ری و عه‌لی و ئه‌و هاوه‌لانه‌ی تر هاتن تو هه‌یچ خوت تیکنه‌دا، که‌چی که‌ عوسمان هات خیرا

۱ - صحیح ابن حبان، الرقم 4338، مسند أبي يعلى الموصلي، الرقم 161، المعجم الكبير للطبراني، الرقم 19199، قال شعيب الأرنؤوط إسناده جيد، قال الألباني في سلسلة الأحاديث الصحيحة الرقم 2007 فلا يفرح بمتابعته. وللحديث شواهد مختصرة.

خۆت کۆکرده‌وه و جله‌کانت ریککرد، ئه‌ویش فهرمووی: (ألا أستحيي ممن تستحيي منه الملائكة)،^۱ (ئایا شهرم نه‌که‌م له که‌سیک که فریشته شهرمی لی ده‌کات)

داوی ئه‌وه‌ی پیغه‌مبه‌ر(ﷺ) وه‌فاتی کرد و بریاردرای قورئان کۆبکریتته‌وه‌و، ئه‌وه‌بوو زه‌ید راسپی‌ردرا به‌و کاره‌و دواچار هه‌موو قورئان نووسرایه‌وه، دواتر ئه‌بووبه‌کر ئه‌و نوسخه‌ی دایه‌ لای عومه‌ری کورپی خه‌تتاب، پاش مردنی عومه‌ر نوسخه‌که‌ی قورئانه‌که که‌وته لای حه‌فصه‌ی دایکی باوه‌پداران، له سه‌رده‌می عوسماندا خه‌لیفه‌ داوای کرد له حه‌فصه‌ ئه‌و نوسخه‌ی قورئانه‌ی لایه‌تی بیداته لایان تا هه‌موو موسلمانان یه‌کده‌نگ بین له‌سه‌ر یه‌ک خویندنه‌وه‌ی قورئان.^۲

له سه‌ره‌تای خیلافه‌تی عه‌لی کورپی ئه‌بوو تالیبدا، کاتیک دایکی باوه‌پداران عائیشه ئیجتیه‌ادی ئه‌وه‌ی کرد ده‌بی‌ت بکوژانی عوسمان خیرا بکوژیننه‌وه‌و له‌سه‌ر ئه‌وه له‌گه‌ل خه‌لیفه‌ راجیایی که‌وته نیوانیان و عائیشه‌ بریاری دا به‌ره‌و به‌صره‌ بروت، حه‌فصه‌ش بریاری دا له‌گه‌ل عائیشه‌دا

۱ - مسند احمد بن حنبل، الرقم 25892، السنن الکبری للبيهقي، الرقم 3017، المعجم الکبیر للطبرانی، الرقم 19249.

۲ - البدایة والنهائة لابن کثیر، 7، ص 217.

بروات بۆ به‌صره، به‌لام عه‌بدو‌لای برای ریگری لیگرد و نه‌یه‌یشت بجیت له‌گه‌ل عانیشه‌دا.^۱

سه‌باره‌ت به کاتی مردنی دایکی باوه‌رداران حه‌فصه راجیایی هه‌یه، رایه‌ک ده‌لیت له جه‌مادیئو‌لوی سالی چل و یه‌کی کۆچیدا وه‌فاتی کردووه کاتی‌ک حه‌سه‌نی کوری عه‌لی به‌یعه‌تی دا به‌موعاویه، رایه‌کی تر ده‌لیت له سالی چل و پینجی کۆچی وه‌فاتی کردووه.^۲

ئین که‌ثیر ده‌لیت رای راستر ئه‌وه‌یه که له شه‌عبانی سالی چل و پینجی کۆچیدا مردووه و ئه‌وکات ته‌مه‌نی شه‌ست سالان بووه،^۳ به‌لام ئه‌گه‌ر پینج سال پیش پیغه‌مبه‌رایه‌تی له‌دایک بوویت و له سالی 45ی کۆچیش وه‌فاتی کردی، ئه‌وه ته‌مه‌نی ده‌بی‌ت نزیکه‌ی شه‌ست و سی سالی‌ک بوویت.

۱ - البدایة والنه‌ایة لابن کثیر، ج7، ص 231.

۲ - أسد الغابة، ج7، ص 75.

۳ - البدایة والنه‌ایة لابن کثیر، ج8، ص 30.

والی ئه‌وکاتی مه‌دینه مه‌پوانی کورپی حه‌که‌م نویژی مردووی له‌سه‌ر
ته‌رمی حه‌فصه‌ی دایکی باوه‌پداران ئه‌نجام دا،^۱ هه‌ریه‌ک له مه‌پوان و
ئه‌بووه‌وره‌یره ته‌رمه‌که‌ی حه‌فصه‌یان به‌ره‌و گۆرستان هه‌لگرتبوو.^۲

دایکی باوه‌پداران حه‌فصه ژماره‌یه‌ک فه‌رمووده‌ی له پیغه‌مبه‌ره‌وه (ﷺ)
گی‌راوه‌ته‌وه، زه‌هه‌بی ده‌لئیت: له کتییبه‌که‌ی(بقي بن مخلد) دا ژماره‌ی ئه‌و
فه‌رموودانه‌ی نووسراون که دایکی باوه‌پداران حه‌فصه گی‌راویه‌تیه‌وه
شه‌ست فه‌رمووده‌ن، چوار فه‌رمووده‌یان له هه‌ردوو سه‌حیحی بوخاری و
موسلیمدا هه‌ن، شه‌ش فه‌رمووده‌شیان ته‌نها له موسلیمدا هاتون،^۳ ئه‌وانی
تر له کتییبه‌کانی تر تری فه‌رمووده‌دا هه‌ن، له‌وانه چه‌ند نمونه‌یه‌ک
وه‌رده‌گرین:

۱ - سیر أعلام النبلاء، ج2، ص 229.

۲ - سیر أعلام النبلاء، ج2، ص 230.

۳ - نفس المصدر.

حه‌فصه‌ی دایکی باوه‌رداران ده‌لئیت پیغه‌مبه‌ر(ﷺ) فه‌رموی(لا یحل لامرأة تؤمن بالله و اليوم الآخر أن تحد علی میت فوق ثلاثة أيام إلا علی زوجها فإنها تحد علیه أربعة أشهر و عشرًا).^۱

(بۆ هیچ ئافره‌تیک نیه که بروای به خوا و روژی دواپی هه‌بیّت زیاتر له سیّ روژ خه‌مپۆشی هه‌بیّت بۆ مردووویه‌ک مه‌گه‌ر بۆ مه‌رگی می‌رده‌که‌ی که بۆی هه‌یه چوار مانگ و ده روژ خه‌مپۆشی هه‌بیّت بۆی). مه‌به‌ست به خه‌مپۆشی پۆشینی مه‌رگی خه‌مباری نیه، به‌لکو وازه‌ینانه له خو رازاندنه‌وه‌و که‌یف و پیکه‌نین و خو‌شی و رازاندنه‌وه‌کانی ژیان.

حه‌فصه‌ی دایکی باوه‌رداران ده‌لئیت کاتیک بانگبیژ له بانگی به‌یانی ده‌بوویه‌وه‌و به‌ره‌به‌یان ده‌هات، ئه‌وکات پیغه‌مبه‌ر(ﷺ) دوو رکاتی کورت نوێژی ده‌کرد پیش ئه‌وه‌ی نوێژی به‌یانی بکریّت.^۲

حه‌فصه‌ی دایکی باوه‌رداران ده‌لئیت بیستم له پیغه‌مبه‌ر(ﷺ) ده‌یفه‌رموو (لیؤمن هذا البيت جيش یغزونه حتی إذا كانوا ببیداء من الأرض

۱ - صحیح مسلم، الرقم 2815، صحیح ابن حبان، الرقم 4364، السنن الصغری للنسائی، الرقم 4664، مصنف ابن أبی شیبة، الرقم 15716.

۲ - صحیح مسلم، الرقم 1219،

يخسف بأوسطهم وينادي أولهم آخرهم ثم يخسف بهم فلا يبقى إلا الشريد
الذي يخبر عنهم).^١

(سوپایه‌ک به‌رئیده‌که‌ون هئیرش بیئن بۆ که‌عبه تا ده‌گه‌نه زه‌ویه‌کی
رووته‌لان و چۆله‌وانی، له‌وی ئه‌وانه‌ی له ناوه‌راستی سوپا‌که‌دان ده‌برین به
ناخی زه‌ویدا، ئه‌وانه‌ی پئیشه‌وه هاوار ده‌که‌ن له‌وانه‌ی دواوه، دواتر
هه‌موویان ده‌برین به ناخی زه‌ویداو که‌سیان لیّ ده‌رناچیت ته‌نها ئه‌وه
نه‌بییت که راده‌کات و هه‌والی ئه‌وانی تر ده‌باته‌وه).

١ - صحیح مسلم، الرقم 5240 و اللفظ له، سنن ابن ماجه، الرقم 4060، السنن الکبری للنسائی،
الرقم 3735، مسند احمد بن حنبل، الرقم 25870، المعجم الکبیر للطبرانی، الرقم 19239.